

समे – 12:25

<><><><><><>

### PM-Bhutan

प्रधानमंत्री नरेन्द्र मोदी होर दऊं दिनें दी यात्रा उप्पर अज्ज बडलै भूटान पुज्जी गे न। प्रधानमंत्री हुंदा भूटान दे उंदे हम-रूतबा शेरिंग टोबगे होर भूटान दे हवाई अड्डे उप्पर गर्म-जोशी कन्नै सुआगत कीता। यात्रा दरान प्रधानमंत्री भूटान दे राजा जिम्मे-खेसर-नामग्याल वांगचुक ते भूटान दे चौथे राजा खेसर-सिंगये वांगचुक हुंदे कन्नै बी मलाटी करगंन। प्रधानमंत्री होर भूटान दे अपने हम-रूतबा शेरिंग-टोबगे हुंदे कन्नै बी मलाटी करगंन। प्रधानमंत्री मोदी होर थिमफूह च ग्याल तुस्पेन जेटसुन पेमा, जच्चा-बचचा अस्पताल दा बी उद्घाटन करगंन। एह आधुनिक अस्पताल भारत दी मदाद कन्नै बनाया गेआ ऐ। भूटान दे इस दरान दवै मुख्य दपक्खी मुद्दे उप्पर चर्चा करगंन। एह यात्रा भारत ते भूटान बश्कार नियोमत उच्च स्तीय आदान प्रदान परम्परा ते सरकार दी गुआंढी पैहले नीति दे अनुरूप ऐ।

<><><><><><>

### Electoral

निर्वाचन आयोग नै कल चुनावी बांडे दे नंबर सनें ओहदे कन्नै सरबंधत डेटा सार्वजनिक कीता ऐ। इनें नंबरें च बांडें दी खरीददारें दा धन हासल करने आले राजनीतिक दलें कन्नै मिलान करने च मदाद मिली सकदी ऐ। सर्वोच्च न्यायलय दे आदेश मगरा भारतीय स्टेट बैंक नै एहदे बारे च जानकारी पेश कीती ऐ। एहदे मगरा चुनाव आयोग ते दानदाताएं ते इसी हासल करने आलें दी बक्ख-बक्ख सूचियां अपनी वैबसाईट उप्पर प्रकाशन कीता ऐ।

<><><><><><>

### DEO Poonch

औंदे लोकसभा चुनाव दिएं तैआरिएं गी दिक्खदे होई पुंछ दे जिला चुनाव अधिकारी यासीन एम. चौधरी होरें कल जिले दिएं बक्ख-बक्ख सियासी पार्टिएं दे प्रतिनिधिं कन्नै इक मीटिंग लोआई। एहदा मकसद दा चुनाव प्रक्रिया कन्नै जुड़े दे बक्ख-बक्ख पैहलुएं उप्पर चर्चा करना

हा। इस दरान जिला चुनां अधिकारी होरें गलाया जे कोई सियासी पार्टी जां नेता मीअिंग करना चांहदा ऐ तां उसी जिला प्रशासन थमां एहूदे लेई इजाजत लैनी होग। सब्बने सियासी पार्टिएं गी जिम्मेदराना रवैया अपनाने लेई गलाया तां जे चुनां प्रक्रिया रमानदारी ते निष्पक्ष ढंगा सिर तोड़ चाढी जाई सकै।

<><><><><><>

### India Operation Indravati

भारत नै हैती थमां अपने नागरिकें गी सुरक्षत बाहर कड्डने लेई आपरेशन इंद्रावती शुरू कीता ऐ। विदेश मंत्री डॉ. एस.जयशंकर होरें इक सोशल मीडिया पोस्ट च दस्सेआ जे कल 12 भारतीयें गी कड्डेआ गेआ हा। उनें गलाया जे भारत सरकार विदेशें च रवा'रदे भारतीयें दी सुरक्षा ते भलाई लेई पूरी चाल्ली प्रतिबद्ध ऐ।

<><><><><><>

### Holi

होली दे ध्यार दे चलदे यात्रुएं दी सहूलत ते बाद्ध भीड़ उप्पर नियंत्रण करने लेई भारतीय रेलवे 540 बाद्ध ट्रेना चला'रदा ऐ। एह ट्रेनां नमीं दिल्ली-वैष्णो देवी कअरा ते होर दुए बड्डे रस्ते उप्पर राबता कायम करगंन। यात्रुएं दी सुरक्षा लेई यरेलवे पुलस बल दी बाद्ध तैनाती बी बक्ख-बक्ख रेलवे स्टेशनें उप्पर कीती गेदी ऐ। इनें स्टेशनें उप्पर यात्रुएं दी सहूलतें लेई इमजेंसी ड्यूटी उप्पर अधिकारिएं गी तैनात कीता गेदा ऐ। ट्रेनें दे समें उप्पर ते जाने दी पूरी जानकारी गी प्लैटफार्म नंबर सनें तौले ते समें उप्पर यात्रुएं तगर पजाने लेई लोड़चदे उपाह कीते गेदे न।

<><><><><><>

### World Water Day

अज्ज विश्व जल दिवस मनाया जा'रदा ऐ। साफ सुथरे पानी दे महत्व गी दिक्खदे होई हर ब'रे 22 मार्च गी एह ध्याड़ा मनाया जंदा ऐ। विश्व जल दिवस लोकें, संगठनें ते सरकारें गी पानी कन्नै सरबंधत फौरी चुनौतिएं दा सामना करने लेई इक सांझे मंच पर आहन्नदा ऐ। इस

ब'रे विश्व जल दिवस दा विशोसार ऐ--"समृद्धि ते शांति लेई जल"। एह दुनिया भरै च सैहयोग ते स्थिरता गी बढ़ावा देने च पानी दी महत्वपूर्ण भूमका पर जोर दिंदा ऐ।

<><><><><><>

## Medical Camp

भद्रवाह घाटी कंसर च कल सीआरपीएफ दी 33मीं बटालियन आस्सेआ सिविल एक्शन प्रोग्राम तैहत दूर-दरेड़े इलाकें च रवा'रदे लोकें लेई इक मैडिकल कैंप दा आयोजन कीता गेआ। 100 डाक्टरें ते नीम डाक्टरी बलें दी इक टीम नै सीएमओ-सीआरपीएफ डॉ. जयश्री हुंदी अगुवाई च 300 मरीजें जिंदे च मते हारी महिला हियां, दी जांच कीती। सब्बनें मरीजें गी इस दरान दुआइयां बी बंडियां गेइयां ते मैडिकल टैस्ट बी कीते गे। इस मैडिकल कैंप दे आयोजन लेई मकामी लोकें सीआरपीएफ दा उंदे तगर पुज्जत बनाने ते उंदी मदद करने लेई आभार प्रगट कीता।

<><><><><><>